

இந்த விசேடமான யுகத்தின் விசேடமான பழம்.

இன்று, உலக உபகாரியான தந்தை, உலக நன்மை என்ற பணியில் ஆதார மூர்த்திகளாக விளங்கும் தனது குழந்தைகளைப் பார்க்கிறார். ஆதார மூர்த்திகளான நீங்கள் உலக மாற்றத்தில் விசேடமான ஆத்மாக்கள் ஆவீர்கள். பாப்தாதா எப்போதும் இத்தகைய விசேடமான ஆத்மாக்களை விசேடமான பார்வையுடன் பார்க்கிறார். ஒவ்வொரு விசேடமான ஆத்மாவின் சிறப்பியல்பும், எப்போதும் பாப்தாதாவிற்குத் தெளிவாகத் தென்படுகின்றன. குழந்தைகளான நீங்கள் ஒவ்வொருவரும் மகத்தான, தூய ஆத்மா ஆவீர்கள். அதிமேன்மையான மனிதர்களுக்கிடையே இருப்பதென்றால், தேவ ஆத்மாவாக இருத்தல் என்று அர்த்தம். ஆத்மாக்களான நீங்கள் உலக மாற்றத்திற்குக் கருவிகள் ஆகுவீர்கள். நீங்கள் மேற்கொண்டு முன்னேறும்போது, நீங்கள் ஒவ்வொருவரும் உங்களை இவ்வாறானவராகக் கருதுகிறீர்களா? நீங்கள் எவ்வாறுருந்தீர்கள் என்றும், எவ்வாறு ஆகியிருக்கிறீர்கள் என்றும் உணர்கிறீர்களா? இந்த மகத்தான வேறுபாட்டை சதா உணர்கிறீர்களா? இந்த வேறுபாட்டைப் புரிந்து கொள்வது இயல்பாகவே உங்களை மகாமந்திரத்தின் சொருபம் ஆக்குகிறது. நீங்கள் இதை அனுபவம் செய்கிறீர்களா? தந்தையின் முன்னால் உள்ள ஒவ்வொரு குழந்தையும் விசேடமான ஆத்மா என்ற ரூபத்தைக் கொண்டிருப்பதைப் போன்று, நீங்களும் எப்போதும் உங்களுடைய சிறப்பியல்புகளையும், மற்றவர்களின் சிறப்பியல்புகளையும் உங்களின் முன்னால் வைத்திருக்கிறீர்களா? அழுக்கான நீருக்கு மேலே இருக்கும் தாமரையை மட்டும் நீங்கள் சதா பார்க்கிறீர்களா? அல்லது, நீங்கள் அழுக்கான நீரையும், தாமரை மலரையும் இரண்டையும் பார்க்கிறீர்களா? சங்கமயுகமே விசேடமான யுகம் ஆகும். விசேடமான ஆத்மாக்களான நீங்கள் அனைவரும் இந்த விசேடமான யுகத்தில் விசேடமான பாகங்களை நடிக்கிறீர்கள். ஏனெனில் நீங்கள் தந்தையுடன் ஒத்துழைக்கிறீர்கள். விசேடமான ஆத்மாக்களான உங்களின் பணி என்ன? உங்களுடைய சொந்த சிறப்பியல்புகளை உபயோகிப்பதன் மூலம் நீங்கள் உங்களை இந்த விசேடமான பணியில் ஈடுபடுத்திக் கொள்ள வேண்டும். இது உங்களுடைய எண்ணங்களில் அல்லது வார்த்தைகளில் உங்களுடைய சிறப்பியல்பைப் பேசுவதாக மட்டும் இருக்கக்கூடாது. விசேடமானதொரு பணிக்காக உபயோகிப்பதன் மூலம் உங்களுடைய சிறப்பியல்பை நடைமுறையில் காட்ட வேண்டும். உங்களுடைய சிறப்பியல்பை உங்களுடைய எண்ணங்களிலும், வார்த்தைகளிலும், செயல்களிலும் அதிகமாக உபயோகிப்பதன் மூலம், அந்தச் சிறப்பியல்பானது மேலும் அதிகரிக்கும். அதைச் சேவைக்காக உபயோகிப்பதெனில், ஒரு விதையில் இருந்து அதிகமான பழங்களைப் பெறச் செய்தல் என்று அர்த்தம். இந்த மேன்மையான வாழ்க்கைக்காகத் தந்தையால் உங்களுக்குப் பிறப்புரிமையாக வழங்கப்பட்டுள்ள சிறப்பியல்பானது, இன்னமும் அதன் விதை ரூபத்தில் உள்ளதா அல்லது நீங்கள் அந்த விதையை சேவைப்புலத்தில் விதைத்து, அதை வளரச் செய்திருக்கிறீர்களா என்று உங்களுடைய சோதித்துப் பாருங்கள். அதாவது, நீங்கள் உங்களுடைய ரூபத்தையும், சேவையின் வெற்றிக்கான ரூபத்தையும் அனுபவம் செய்திருக்கிறீர்களா என்று பாருங்கள். பாப்தாதா குழந்தைகளான உங்கள் ஒவ்வொருவரினதும் சிறப்பியல்பு என்ற பாக்கிய ரேகையை நீங்கள் பிறந்த கணத்தில் இருந்தே வரைந்துள்ளார். உங்களுடைய சிறப்பியல்பின் பாக்கிய நட்சத்திரமானது, நீங்கள் பிறந்த நேரத்தில் இருந்தே குழந்தைகளான உங்கள் ஒவ்வொருவரினதும் நெற்றியிலும் பிரகாசிக்கிறது. குழந்தைகளான நீங்கள் எவரும் இந்தப் பாக்கியத்தைப் பெறாமல் விடப்படவில்லை. நீங்கள் அனைவரும் உங்களுடைய பாக்கியத்தை விழித்தெழுச் செய்தவண்ணமே வந்திருக்கிறீர்கள். அவ்வாறாயின், ஏன் வேறுபாடு காணப்படுகிறது? உங்களில் சிலர் உங்களுடைய ஆசீர்வாதம் என்ற விதையை, உங்களுடைய பாக்கியம் என்ற விதையை, உங்களுடைய பிறப்புரிமை என்ற விதையை வளரச் செய்கிறீர்கள். ஆனால் மற்றவர்களோ, அந்த விதையை உபயோகிக்காததால், அதைச் சக்தியற்றதாக ஆக்குகிறார்கள் என்று உங்களுக்குக் கூறப்பட்டுள்ளது. அதன்பின்னர், உங்களில் சிலர் என்ன செய்கிறீர்கள்? சிலர் சேவைப்புலத்தில் விதையை விதைக்கிறார்கள். ஆனால் மரம் பழங்களைத் தருவதற்கு முன்னரே, அந்த மரத்தைப் பார்த்து, தாம் விதையை உபயோகித்து விட்டதாக நினைத்து சந்தோஷப்படுகிறார்கள். அதன் பெறுபேறு என்ன? மரம் வளருகிறது. அடிமரம், கிளைகள், கொப்புகள் அனைத்தும் தோன்றி வளருகின்றன. ஆனால் எந்தவிதமான பழமும் வருவதில்லை. மரத்தைப் பார்க்கும்போது மிகவும் அழகாக இருக்கும். ஆனால் அதில் எந்தவிதமான பழமும் வருவதில்லை. வேறு வார்த்தைகளில் கூறினால், ஆத்மாக்களான நீங்கள் உங்களுடைய பிறப்புரிமையாகப் பெற்றுள்ள சிறப்பியல்புகளால் உங்களுக்கு வெற்றிப் பழத்தை வழங்க முடிவதில்லை. அவற்றால் ஏனைய ஆத்மாக்களையும் வெற்றி சொருபங்கள் ஆக்க முடிவதில்லை. சிறப்பியல்பு என்ற விதையின் அதிமேன்மையான பழம், திருப்தியே ஆகும். இதனாலேயே, இன்றுள்ள பக்தர்கள் திருப்திக்கான இறைவியை அதிகளவில் வணங்குகிறார்கள். எனவே, திருப்தியாக இருந்து, மற்றவர்களையும் திருப்திப்படுத்துவதே இந்த விசேடமான யுகத்தின் விசேடமான பழமாகும்.

சில குழந்தைகள் இந்த முறையில் பலன் நிறைந்தவர்கள் ஆகுவதில்லை. அவர்கள் மரத்தை வளரச் செய்கிறார்கள். அதாவது, சேவையில் விரிவாக்கம் ஏற்படுகிறது. ஆனால், திருப்தி என்ற பழத்தை வழங்காத மரத்தால் என்ன பயன்? எனவே, நீங்கள் உங்களுடைய சிறப்பியல்பு மற்றும் ஆசீர்வாதம் என்ற விதைக்கு சகல சக்திகள் என்ற நீரை ஊற்ற வேண்டும். அப்போதே அது பலனைத் தரும். இல்லாவிடின், முழுமையாக வளர்ந்த மரமும் புயல்களால் அசையும். அதனால், அவ்வப்போது, ஏதாவதொரு கிளை முறிந்து கொண்டே இருக்கும். ஒருபுறம், இலைதழைகள் அற்ற காய்ந்து போன ஒரு மரம் காணப்படும். இதில் எந்தவித முன்னேற்றமோ, உற்சாகம், சந்தோஷம் அல்லது ஆன்மீக

போதையைக் கொண்டிருப்பதற்கான நம்பிக்கையோ இருக்கமாட்டாது. விதையில் அல்லது மரத்தில் எந்தவிதமான பசுமையும் இருக்கமாட்டாது. ஒருபுறம், பழங்கள் நிறைந்த முழுமையாக வளர்ந்த மரம் காணப்படும். நீங்கள் எதை விரும்புவீர்கள்? இதனாலேயே, பாப்தாதா ஒவ்வொரு குழந்தைக்கும் ஆசீர்வாதம் அல்லது சிறப்பியல்பு என்ற சக்திவாய்ந்த விதையை வழங்கியுள்ளார். அதைச் சரியான முறையில் உபயோகிப்பதன் மூலம் பலனுள்ளதாகுங்கள். இது உங்களுடைய சொந்த சிறப்பியல்புக்குரிய விடயமாகும். எவ்வாறாயினும், நீங்கள் சதா விசேடமான ஆத்மாக்களின் தொடர்பில் இருக்க வேண்டும். ஏனெனில், பிராமணக் குடும்பத்தில் இருப்பதெனில், விசேடமான ஆத்மாக்களின் குடும்பத்தில் இருப்பதாகும். எனவே, குடும்பத்துடன் தொடர்பில் இருக்கும்போது, ஒவ்வொருவரின் சிறப்பியல்பையும் பாருங்கள். சிறப்பியல்புகளைப் பார்க்கும் பார்வையைக் கிரகியுங்கள். உங்களுடைய சிறப்பியல்பு கண்ணாடிகளைப் போட்டுக் கொள்ளுங்கள் என்பதே இதன் அர்த்தம் ஆகும். தற்காலத்தில், நாகரிகத்தின்படி கண்ணாடிகளை அணிந்து கொள்ளும் தேவை உள்ளது. எனவே, சிறப்பியல்புகளை மட்டுமே பார்க்கும் கண்ணாடிகளை அணிந்து கொள்ளுங்கள். நீங்கள் வேறு எதையும் பார்க்க மாட்டீர்கள். விஞ்ஞானத்தினூடாக உருவாக்கப்படும் சிவப்புக் கண்ணாடிகளினூடாக பச்சை நிறமான எதையும் நீங்கள் பார்த்தாலும், அது சிவப்பாகவே தென்படும். அதேபோன்று, உங்களுடைய சிறப்பியல்புப் பார்வையை உபயோகியுங்கள். நீங்கள் சிறப்பியல்புகளை மட்டுமே பார்ப்பீர்கள். நீங்கள் அழுக்கடைந்த நீரைப் பார்க்காமல், தாமரை மலரை மட்டுமே பார்ப்பீர்கள். அனைவரின் சிறப்பியல்புகளும் உபயோகப்படுத்தப்படும்போது, நீங்கள் உலக மாற்றத்திற்கான விசேட பணிக்கான கருவிகள் ஆகுவீர்கள். எனவே, முதலில் உங்களுடைய சொந்தச் சிறப்பியல்பை உபயோகித்து, அதை வளரச் செய்யுங்கள். அது பலன் அளிப்பதாக மாற வேண்டும். இரண்டாவதாக, அனைவரின் சிறப்பியல்புகளையும் பாருங்கள். மூன்றாவதாக, அனைவரின் சிறப்பியல்புகளையும் உபயோகியுங்கள். நான்காவதாக, இந்த விசேட யுகத்தின் விசேட ஆத்மாக்களான நீங்கள் எப்போதும் விசேடமான எண்ணங்களைக் கொண்டிருக்க வேண்டும். விசேடமான வார்த்தைகளைப் பேச வேண்டும். விசேடமான செயல்களைச் செய்ய வேண்டும். அப்போது நீங்கள் என்னவாகுவீர்கள்? நீங்கள் இதற்காக விசேடமான நேரத்தைப் பெறுவீர்கள். இல்லாவிடின், நீங்கள் உங்களை விடேமானவராகக் கருதாவிட்டால், நீங்களே உருவாக்கிய தடைகளால் அல்லது உங்களுடன் தொடர்பில் வருகின்றவர்கள் உருவாக்கிய தடைகளால் உங்களுடைய நேரம் வீணாக்கப்படும். உங்களுடைய சொந்தப் பலவீனங்களினதும், மற்றவர்களின் பலவீனங்களினதும் கதைகளும், புகழ்ச்சிப் பாடல்களும் (கிரான்) மிகவும் நீண்டவை. உதாரணமாக, உங்களுடைய ஞாபகார்த்தமான இராமாயணத்தைப் பார்த்தால், அதற்குள் உள்ள கதையும் புகழ்ச்சிகளும் மிகவும் சுவாரசியமானதும், நீண்டதும் ஆகும். எவ்வாறாயினும், அவை என்ன? நீங்கள் ஒருவரின் சிறப்பியல்புகளைப் பார்க்காமல், அதற்குப் பதிலாக பொறாமைப்பட்டால், அப்போது கதைகளும், பாடல்களும் மிகவும் நீண்டவை ஆகுகின்றன! நீங்கள் சிறப்பியல்பைப் பார்க்காதபோது, அது இலக்ஷ்மி, நாராயணனின் கதைக்குப் பதிலாக, இராமரின் கதை ஆகுகின்றது. அதன்பின்னர், உங்களுடைய நேரத்தைச் சேவைக்காக உபயோகிப்பதற்குப் பதிலாக, அந்தக் கதைகளிலும், பாடல்களிலும் உங்களுடைய நேரத்தை வீணாக்குவீர்கள். நீங்கள் மிகவும் சுவாரசியமான ஒன்றையும் செய்கிறீர்கள். நீங்கள் மட்டும் பாடல்களைப் பாடி, கதையைச் செவிமடுப்பதில்லை. அந்த வகையான பாடல்களைப் பாடுகின்ற ஓர் ஒன்றுகூடலையும் உருவாக்குகிறீர்கள். இதனாலேயே, அந்த வீணான கதைகளிலும், புகழ்ச்சிப் பாடல்களிலும் உங்களுடைய நேரத்தை வீணாக்குவதைத் தடுப்பதற்கு, நீங்கள் மேலதிக நேரத்தைத் தேட வேண்டியிருக்கும் என உங்களுக்குக் கூறப்பட்டது. எனவே, நீங்கள் இப்போது என்ன செய்ய வேண்டும் என்றும், என்ன செய்யக்கூடாது என்றும் புரிந்து கொண்மீர்களா? இன்றைய உலகில், மற்றவர்களிடம் அவர்களின் பக்தியின் பலனைப் பெற்று, இலகு இராஜயோகி ஆகுகள் என்று நீங்கள் கூறினால், அவர்கள் அதிகமாக ஆர்வம் காட்டும் விடயம் என்ன? அவர்கள் பக்தியின் கதைகளையும், புகழ்ச்சிப் பாடல்களையும் செவிமடுப்பதற்கே அதிக ஆர்வம் காட்டுகிறார்கள். ஏனெனில், அவற்றை அவர்கள் அதிகம் சுவாரசியமானதாகக் கருதுகிறார்கள். அதேபோன்று, சில விசேடமான ஆத்மாக்கள் தங்களை இராமரின் வீணான கதைகளைக் கூறும் ஒன்றுகூடலில் அல்லது புகழ்ச்சிப் பாடல்களைப் பாடும் ஒன்றுகூடலில் ஈடுபடுத்திக் கொள்வது அதிக சுவாரசியமானது என்று நினைக்கிறார்கள். அத்தகைய வேளையில், இத்தகைய பாடல்களைப் பாடுவதை நிறுத்தி, மௌனமாக இருங்கள் என்று அந்த ஆத்மாக்களுக்கு நீங்கள் கூறினால், அவர்களுக்கு அந்த சம்ஸ்காரங்களே இருப்பதனால், அவர்கள் நீங்கள் கூறுவதைச் செவிமடுப்பதில்லை. இப்போது, புகழ்ச்சிப் பாடல்களைப் பாடும் அத்தகைய ஒன்றுகூடல்களை நிறுத்துங்கள். இங்கு, இரு கதிகளிலும் அமர்பவர்கள் இருக்கிறார்கள்: ஒன்று இராச்சியத்திற்குள் பிரவேசிப்பதற்கும், மற்றையது இராச்சியத்திற்குரியதும் ஆகும். ஒன்று, இராச்சியத்தைப் பெறுவதற்கும் (கல்கத்தா), மற்றையது இராச்சியத்தை ஆளுவதற்கும் (டெல்கி) ஆகும். எனவே, இரண்டு கதிகளும் இங்குள்ளன. எனவே, இரண்டும் சிறப்பியல்புகளைக் கொண்டிருக்கின்றன. நீங்கள் திறவுகோலைப் பெறாவிட்டால், உங்களால் இராச்சியத்தை ஆள முடியாது. எனவே, சிறப்பியல்புகளை மறவாதீர்கள். அச்சா.

சதா சிறப்பியல்புகளைப் பார்ப்பவர்களுக்கும், தமது சிறப்பியல்புகளை உபயோகிப்பவர்களுக்கும், இந்த விசேடமான நேரத்தை சேவைக்காக உபயோகித்து, சேவைக்கான உடனடிப்பலனைப் பெறுபவர்களுக்கும், சதா திருப்தியாக இருக்கும் ஆத்மாக்களுக்கும், தமது திருப்திக் கதிர்களை ஏனைய அனைவரையும் திருப்திப்படுத்துவதற்காக உபயோகிப்பவர்களுக்கும், இத்தகைய விசேடமான ஆத்மாக்களுக்கும், பாப்தாதாவின் அன்பும், நினைவுகளும், நமஸ்காரங்களும் உரித்தாகட்டும்.

பாப்தாதா குழுக்களைச் சந்திக்கிறார்:

1. சத்தத்திற்கு அப்பால் செல்லும் வழிமுறையை நீங்கள் அறிவீர்களா? சரீரமற்றவர் ஆகுவதெனில், சத்தத்திற்கு அப்பால் செல்லுவதாகும். உங்களிடம் சரீரம் இருக்கும்போது, சத்தம் உள்ளது. சரீரத்திற்கு அப்பால் செல்லுங்கள். மௌனம் நிலவும். மௌன சக்தியின் மகத்துவத்தை நீங்கள் அனுபவம் செய்திருக்கிறீர்களா? நீங்கள் மௌன சக்தியால் உலகை ஸ்தாபிக்கிறீர்கள். விஞ்ஞான சக்தியால் அழிவு ஏற்படுகிறது. ஆனால் மௌன சக்தியால் ஸ்தாபனை இடம்பெறுகிறது. எனவே, மௌன சக்தியால் புதிய உலகை ஸ்தாபிப்பதை உணருகிறீர்களா? நாம் ஸ்தாபனைக்கான பணிக்குக் கருவிகள் ஆகியிருப்பதனால், நாம் மௌனமாக இருக்கும்போது மட்டுமே எம்மால் ஸ்தாபனையைச் செய்ய முடியும். நாமே தளம்பினால், எம்மால் ஸ்தாபனைப் பணியில் வெற்றி அடைய முடியாது. உலகிலே அழகான விடயம் அமைதி ஆகும். அதாவது மௌனம் ஆகும். இந்த அமைதிக்காகவே, பெரிய கருத்தரங்குகள் நடத்தப்படுகின்றன. அனைவருக்கும் அமைதியை அடையும் இலக்கு உள்ளது. இதுவே அழகானதும், அதிசக்திவாய்ந்ததுமான விடயம் ஆகும். மௌனத்தை உங்களுடைய ஆதி தர்மமாக நீங்கள் கருதுகிறீர்கள். சத்தத்திற்குள் வருவது இலகுவானதாக இருப்பதைப் போன்று, ஒரு விநாடியில் சத்தத்திற்கு அப்பால் செல்வதையும் நீங்கள் பயிற்சி செய்கிறீர்களா? மௌன சக்தியை நீங்கள் அனுபவம் செய்கிறீர்களா? ஓர் ஆத்மா எவ்வளவிற்கு அமைதியற்றவராக இருந்தாலும், நீங்கள் உங்களுடைய அமைதி ரூபத்தில் ஸ்திரமாக இருந்து, அவருக்கு அமைதிக்கதிரகளை வழங்கினால், அந்த அமைதியற்ற ஆத்மா அமைதிநிறைந்தவர் ஆகுவார். அமைதி சொரூபம் ஆகுவதெனில், அனைவருக்கும் அமைதிக்கதிரகளை வழங்குவதாகும். இது உங்களுடைய பணியாகும். எனவே, குறிப்பாக உங்களுடைய அமைதி சக்தியை அதிகரியுங்கள். உங்களுக்கும், மற்றவர்களுக்கும் அமைதியை அருள்பவர் ஆகங்கள். அமைதித் தேவர்களை பக்தர்கள் நினைவுசெய்கிறார்கள், அல்லவா? தேவர் ஆகுவதெனில், அருள்பவர் ஆகுதல் என்று அர்த்தமாகும். தந்தை அமைதியை அருள்பவர் என்று புகழப்படுவதைப் போன்று, நீங்கள் அமைதி தேவர்கள் ஆகுவீர்கள். அமைதியே அனைத்திலும் மகத்தான தானம் ஆகும். எங்கு அமைதி நிலவுகிறதோ, அங்கு அனைத்தும் இருக்கும். எனவே, நீங்கள் அனைவரும் அமைதித் தேவர்கள் ஆவீர்கள். அமைதியற்ற சூழலிலும், நீங்கள் அனைவரையும் அமைதிநிறைந்தவர்கள் ஆக்கும் அமைதி சொரூபங்கள் ஆவீர்கள். பாப்தாதாவிற்கு என்ன பணி உள்ளதோ, அது உங்களுடைய பணியும் ஆகும். பாப்தாதா அமைதியற்ற ஆத்மாக்களுக்கு அமைதியை வழங்குகிறார். எனவே, குழந்தைகளே, தந்தையைப் பின்பற்றுங்கள்! இது பிராமணர்களான உங்களின் வர்த்தகம் ஆகும். அச்சா.

2. பிராமணர்களின் விசேடமான கடமை, ஞான சூரியர்களாகி, முழு உலகிற்கும் சகல சக்திகளின் கதிர்களையும் வழங்குவதாகும்.

நீங்கள் அனைவரும் உலகிற்கு சகல சக்திகளின் கதிர்களையும் வழங்கும் உலக உபகாரிகள் ஆகிவிட்டீர்களா? நீங்கள் மாஸ்ரர் ஞான சூரியர்கள், அல்லவா? சூரியன் என்ன செய்யும்? அதன் கதிர்களால் அது உலகையே ஒளியேற்றுகிறது. எனவே, மாஸ்ரர் ஞான சூரியர்களான நீங்கள் அனைவரும் சகல சக்திகளின் கதிர்களை உலகிற்கு வழங்குகிறீர்களா? நாள் முழுவதும், எவ்வளவு நேரத்திற்கு நீங்கள் இந்தச் சேவையைச் செய்கிறீர்கள்? இதுவே பிராமணர்களின் விசேடமான கடமை ஆகும். ஏனைய அனைத்தும் பெயரளவிலேயே. உலகிற்கு நன்மை செய்வதற்காகவே, உங்களுக்கு பிராமணப் பிறப்பும், பிராமண வாழ்க்கையும் வழங்கப்பட்டுள்ளது. எனவே, நீங்கள் இந்தப் பணியில் சதா மும்முரமாக இருக்கிறீர்களா? இந்தப் பணியில் மும்முரமாக இருப்பவர்கள், எப்போதும் தடைகளில் இருந்து விடுபட்டிருப்பார்கள். உங்களுடைய புத்தியானது சுதந்திரமாக இருக்கும்போதே தடைகள் ஏற்படும். எப்போதும் மும்முரமாக இருங்கள். நீங்கள் தடைகளில் இருந்து விடுபடுவீர்கள். உங்களாலும் மற்றவர்களைத் தடைகளை அழிப்பவர்களாக ஆக்க முடியும். தடைகளை அழிப்பவர்களிடம் எந்தவிதத் தடைகளும் வரமுடியாது. அச்சா.

3. சங்கம யுகத்தில் பிராமணர்களின் விசேடமான இடம், பாப்தாதாவின் இதய சிம்மாசனம் ஆகும்.

பாப்தாதாவின் இதய சிம்மாசனத்தில் அமர்ந்திருப்பதை நீங்கள் அனைவரும் அனுபவம் செய்கிறீர்களா? இதை விட மேன்மையான இன்னொரு இடத்தை நீங்கள் ஒருபோதும் காண மாட்டீர்கள். சத்தியயுகத்தில், நீங்கள் தங்கத்தாலும், வைரங்களாலும் ஆன சிம்மாசனத்தைப் பெறுவீர்கள். ஆனால் இதய சிம்மாசனத்தைப் பெற மாட்டீர்கள். பிராமணர்களான நீங்களே அதிமேன்மையானவர்கள். உங்களுடைய மேன்மையான இடம் இதய சிம்மாசனம் ஆகும். இதனாலேயே, பிராமணர்களின் உச்சிக்குடும்பி அனைத்திலும் அதியுயர்ந்தது என்று கூறப்படுகிறது. இதய சிம்மாசனத்தில் அமர்ந்திருக்கும் போதையை நீங்கள் கொண்டிருக்கிறீர்களா? உங்களிடம் கிரீடமும், சிம்மாசனமும், திலகமும் உள்ளன. எனவே, நீங்கள் சதா உங்களுடைய கிரீடத்தை அணிந்து, சிம்மாசனத்தில் அமர்ந்து, எப்போதும் உங்களுடைய திலகத்தை அணிந்திருக்கிறீர்களா? உங்களுடைய நிலையான விழிப்புணர்வு என்ற அழியாத திலகம் எப்போதும் உங்களுடைய நெற்றியில் உள்ளதல்லவா? கல்பம் முழுவதிலும் உங்களைப் போன்று எவரும் இல்லை என்ற போதையை சதா பேணுங்கள். இந்த விழிப்புணர்வானது சதா உங்களைப் போதையுடனும், சந்தோஷ நடனத்திலும் வைத்திருக்கும்.

4. ஆன்மீக சேவையாளரின் கடமையானது, வெளிச்சவீடாகி, அனைவருக்கும் ஒளியை வழங்குவதாகும்.

நீங்கள் சதா உங்களை வெளிச்சவீடாகக் கருதுகிறீர்களா? வெளிச்ச வீடு என்றால் ஒளி இல்லம் என்று அர்த்தமாகும். நீங்கள் ஒரு வெளிச்சவீடாகி, முழு உலகிற்கும் சதா ஒளியைப் பரப்பும் வகையில் அதிகளவு ஒளி இருக்க வேண்டும். வெளிச்சவீடு சதா ஒளியைக் கொண்டிருக்கும். எனவே, அதனால் ஒளியை வழங்க முடியும். வெளிச்சவீட்டில் ஒளி இல்லாவிடின், எவ்வாறு அதனால் மற்றவர்களுக்கு ஒளியை வழங்க முடியும்? சகல வசதிகளும் இல்லத்தில் கிடைக்கும். எனவே, இங்கும், வெளிச்சவீடு என்றால் சதா ஒளியைக் கொண்டிருத்தல் என்று அர்த்தம். பிராமணர்களின் வேலையானது, வெளிச்சவீடுகளாகி, ஒளியை வழங்குவதாகும். ஒரு உண்மையான ஆன்மீக சேவையாளர், ஒரு மகாதானி, வெளிச்சவீடாகவே இருப்பார். அருள்பவரின் குழந்தைகள் அருள்பவர்களாகவே இருப்பார்கள். நீங்கள் வெறுமனே எடுப்பவர்கள் அல்லர். ஏனெனில் நீங்கள் வழங்கவும் வேண்டும். நீங்கள் எவ்வளவிற்கு அதிகமாக வழங்குகிறீர்களோ, அந்தளவிற்கு அதிகமாக இயல்பாகவே பெறுவீர்கள். உங்களிடம் இருப்பதை அதிகரிப்பதற்கான வழிமுறை, வழங்குவதே ஆகும்.

5. சங்கமயுகம் சகல ஆசீர்வாதங்களாலும் நிறைந்திருக்கும் யுகமாகும்.

இந்த மேன்மையான நேரத்தின் முக்கியத்துவத்தையும், இந்த நேரம் கொண்டிருக்கும் ஆசீர்வாதத்தையும் நீங்கள் அறிவீர்களா? கல்பம் முழுவதிலும், எந்த நேரம் ஆசீர்வதிக்கப்பட்டிருக்கிறது? (சங்கமயுகமே). எனவே, இந்த ஆசீர்வதிக்கப்பட்ட நேரத்தில், நீங்கள் உங்களை சகல ஆசீர்வாதங்களாலும் நிரம்பியவர்கள் ஆக்கியிருக்கிறீர்களா? ஆசீர்வாதங்களை அருள்பவரின் ஆசீர்வாதங்களின் பொக்கிஷக் களஞ்சியம் எப்போதும் நிரம்பியிருப்பதுடன், இந்த வேளையில் திறந்திருக்கிறது என்பதையும் நீங்கள் அறிவீர்கள். உங்களைச் சம்பூரணமாக நிரப்ப விரும்பும் எவரும் இப்போதே அவ்வாறு செய்ய முடியும். எனவே, நீங்கள் உங்களை இவ்வாறு செழிப்பானவர்கள் ஆக்கியிருக்கிறீர்களா? ஒருசில பொக்கிஷங்களை மட்டும் எடுத்து, அவற்றால் திருப்தி அடையாதீர்கள். நீங்கள் எடுக்கவிருப்பதால், சிறிதளவை மட்டும் அன்றி, முழுமையான அளவையும் நீங்கள் எடுத்துக் கொள்ள வேண்டும். சகல உரிமைகளையும் கோருகின்ற ஆத்மாக்கள் சிறிதளவுடன் சந்தோஷம் அடைய மாட்டார்கள். நீங்கள் யாரோ ஒருவர் ஆகப்போவதனால், முதலாம் இலக்கத்தவர் ஆகங்கள். நீங்கள் எடுக்கவிருப்பதனால், முழுமையான எண்ணிக்கையையும் எடுத்துக் கொள்ள வேண்டும். எனவே, உங்களுடைய இலக்கையும், அந்த இலக்கின் தகைமைகளையும் சமமானது ஆக்குங்கள்.

நீங்கள் செய்யும் அனைத்திலும் சமநிலை இருக்கும்போது, நீங்கள் சதா தந்தையிடமிருந்தும், ஏனைய அனைவரிடமிருந்தும் ஆசீர்வாதங்களைப் பெறுவீர்கள். அதன்பின்னர் நீங்கள் ஆனந்தமான வாழ்க்கையையும் வாழுவீர்கள். சமநிலையைப் பேணி, ஆசீர்வாதங்களைக் கோருங்கள். மற்றவர்களுக்கும் ஆசீர்வாதங்களை வழங்குங்கள். இந்தப் பிரதானமான பரிசையே நீங்கள் உங்களுடன் மதுவனத்தில் இருந்து எடுத்துச் செல்ல வேண்டும். இங்கு நீங்கள் பெறும் புத்துணர்ச்சி இதுவே ஆகும். அச்சா.

ஆசீர்வாதம்: நீங்கள் “மன்மனாபவ” என்ற வழிமுறையை உபயோகிப்பதன் மூலம், சகல பந்தனங்களில் இருந்தும் விடுபட்டு, மனதின் இனிமை ஸ்திதியை அனுபவிப்பதுடன், மற்றவர்களுக்கும் இந்த அனுபவத்தை வழங்குவீர்களாக. இரும்புச் சங்கிலிகளினதும், சூட்சுமமான இழைகளினதும் பந்தனங்களை உடைத்து, பந்தனத்தில் இருந்து விடுபட்ட ஸ்திதியில் இருக்கும் குழந்தைகள், பௌதீகமான, கலியுக விடயங்களின் ருசியில் இருந்தும், மனதின் பற்றுகளில் இருந்தும் விடுபட்டிருப்பார்கள். அவர்கள் சிறிதளவேனும் சரீர உணர்வால் அல்லது பழைய உலகால் அல்லது சரீரத்தால் கவரப்படுவதில்லை. பௌதீக அங்கங்களின் இனிமையின், அதாவது, அழகின்ற இனிமையின் கவர்ச்சி எதுவும் இல்லாதபோது, உங்களால் புலன்களுக்கு அப்பாற்பட்ட மனதின் இனிமையான ஸ்திதியை அல்லது அலௌகீக சந்தோஷத்தை அனுபவம் செய்ய முடியும். இதற்கு, நீங்கள் சதா “மன்மனாபவ” என்ற ஸ்திதியைக் கொண்டிருக்க வேண்டும்.

சுலோகம்: நீங்கள் சந்தோஷத்தையும் அத்துடன் அனைவரிடமிருந்து ஆசீர்வாதங்களையும் அனுபவம் செய்வதே உண்மையான சேவை ஆகும்.

ஓம் சாந்தி